



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

THURSDAY, 06<sup>th</sup> JANUARY, 2022/PAUSHA 16, 1943

[ No. 01

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતી સંહિતા, ૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા ડિઝાસ્ટર મેનેજમેન્ટ એક્ટ, ૨૦૦૫ ની કલમ-૩૪, ગુજરાત એપિડેમીક ડીસીઝ કોવીડ-૧૯ રેગ્યુલેશન્સ, ૨૦૨૦ અન્વયેનું

### જાહેરનામું

નં. જે/એમએજ/કોરોના/જા.નામુ/ફા. નં. ૦૨/૨૦૨૦(૭૩).-હાલમાં વિશ્વભરમાં નોવેલ કોરોના વાયરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરેલ છે. આ સંબંધમાં રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ ના જાહેરનામાથી The Gujarat Epidemic Deases, COVID-19 Regulations, 2020 જાહેર કરેલ છે. રાજ્યમાં COVID-19 ના સંક્રમણની બાબતને ધ્યાને લઈ ગુજરાત સરકારશ્રીના ગૃહ વિભાગ દ્વારા તા. ૨૪-૦૮-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી સમગ્ર રાજ્યમાં અમલમાં મુકવામાં આવેલ નિયંત્રણોની અવધી તા. ૦૮-૧૦-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી લંબાવવામાં આવેલ છે અને અમુક પ્રવૃત્તિઓ પર નિયંત્રણો મુકવામાં આવેલ છે. જે અનુસાર તા. ૦૮-૦૧-૨૦૨૧ ના જાહેરનામા ક્રમાંક : જે/એમએજ/કોરોના/જા.નામુ/ફા.નં.૦૨/૨૦૨૦(૭૨) થી નિયંત્રણો અત્રેના જિલ્લામાં મુકવામાં આવેલ છે. ગુજરાત સરકારશ્રીના ગૃહ વિભાગના તા. ૨૮-૧૦-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી કોરોના સંબંધે પ્રવર્તમાન પરિસ્થિતિની પુનઃસમીક્ષા કરવામાં આવેલ છે. તેમજ તા. ૨૪-૦૮-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી મુકવામાં આવેલ નિયંત્રણોમાં અમુક ફેરફારો કરવામાં આવેલ છે.

### હુકમ

જેથી હું, અરૂણ મહેશ બાબુ (IAS), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા ડિઝાસ્ટર મેનેજમેન્ટ એક્ટની કલમ-૩૪ તથા ધ ગુજરાત એપિડેમીક રેગ્યુલેશન્સ-૨૦૨૦ અન્વયે મને મળેલ સત્તાની રૂએ ફરમાવું છું કે,

- (૧) નૂતન વર્ષ નિમિત્તે સ્નેહ મિલન કાર્યક્રમનું આયોજન કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકાશે.
- (૨) સિનેમા હોલ ૧૦૦% બેઠક ક્ષમતા સાથે ચાલુ રાખી શકાશે.
- (૩) કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠા પૂજાના ધાર્મિક કાર્યક્રમોનું આયોજન કરી શકાશે.

- (૪) સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૦૮-૦૦ થી રાત્રિના ૦૮-૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેકિસનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/ હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેકસીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.
- (૫) તા. ૦૮-૧૦-૨૦૨૧ ના જાહેરનામા ક્રમાંક : જે/એમએજી/કોરોના/જા.નામુ/ફા. નં. ૦૨/૨૦૨૦(૭૨) થી મુકવામાં આવેલ અન્ય નિયંત્રણો/ વિગતો યથાવત રહેશે.

#### વિસ્તાર :

આ જાહેરનામું રાજકોટ ગ્રામ્ય જિલ્લાના સમગ્ર વિસ્તારમાં લાગુ પડશે.

#### અમલવારીનો સમય :

આ હુકમની અમલવારી તા. ૨૮-૧૦-૨૦૨૧ થી તા. ૩૦-૧૧-૨૦૨૧ નાં ૨૪-૦૦ કલાક સુધી કરવાની રહેશે.

#### શિક્ષા :

આ હુકમનો ભંગ કરનાર વ્યક્તિ વિરૂધ્ધ ભારતીય દંડ સંહિતાની કલમ-૧૮૮, ગુજરાત પોલીસ અધિનિયમ, ૧૯૫૧ ની કલમ-૧૩૫, ૧૩૮ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ તથા ગુજરાત એપેડેમીક ડીસીઝ કોવીડ-૧૯ રેગ્યુલેશન્સ-૨૦૨૦ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રીથી આસીસ્ટન્ટ પોલીસ સબ ઈન્સપેક્ટર સુધીનો હોદ્દો ધરાવનાર તમામ પોલીસ અધિકારીશ્રીઓને ગુજરાત પોલીસ અધિનિયમ, ૧૯૫૧ ની કલમ-૧૭, ૧૮ તથા ૧૯ થી મળેલ સત્તાની રૂએ અધિકૃત કરવામાં આવે છે.

આ જાહેરનામાની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તારીખ : ૨૮ માહે : ઓક્ટોબર-૨૦૨૧ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૨૮ માહે ડિસેમ્બર, ૨૦૨૧.

### ફોજદારી કાર્યરીતી સંહિતા, ૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની

કલમ-૩૭(૪), ૪૩ તથા ડિઝાસ્ટર મેનેજમેન્ટ એક્ટ, ૨૦૦૫ ની કલમ-૩૪,

ગુજરાત એપેડેમીક ડીસીઝ કોવીડ-૧૯ રેગ્યુલેશન્સ, ૨૦૨૦ અન્વયેનું

#### જાહેરનામું

નં. જે/એમએજી/કોરોના/જા.નામુ/ફા. નં. ૦૨/૨૦૨૦(૭૫).-હાલમાં વિશ્વભરમાં નોવેલ કોરોના વાયરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરેલ છે. આ સંબંધમાં રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ ના જાહેરનામાથી The Gujarat Epidemic Deases, COVID-19 Regulations, 2020 જાહેર કરેલ છે. રાજ્યમાં COVID-19 ના સંક્રમણની બાબતને ધ્યાને લઈ ગુજરાત સરકારશ્રીના ગૃહ વિભાગ દ્વારા વખતોવખત નિયંત્રણો મુકવામાં આવેલ છે. કોરોનાની પ્રવર્તમાન પરિસ્થિતિની પુનઃસમીક્ષા કરી સરકારશ્રીના ગૃહ વિભાગ, ગાંધીનગરના હુકમ ક્રમાંક : વિ-૧/કઅવ/૧૦૨૦૨૦/૪૮૨, તા. ૧૦-૧૨-૨૦૨૧ થી નીચે મુજબનાં નિયંત્રણો પૂર્વવત અમલમાં રાખેલ છે.

#### હુકમ

જેથી હું, અરૂણ મહેશ બાબુ (IAS), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩, ડિઝાસ્ટર મેનેજમેન્ટ એક્ટની કલમ-૩૪ તથા ૫ ગુજરાત એપેડેમીક રેગ્યુલેશન્સ-૨૦૨૦ અન્વયે મને મળેલ સત્તાની રૂએ ફરમાવું છું કે,

- (૧) સક્ષમ સત્તાધિકારીશ્રીની પુર્વ પરવાનગી વગર અનધિકૃત/ગેરકાયદેસર રીતે ચાર કે ચારથી વધુ વ્યક્તિઓએ એક સાથે કોઈપણ જગ્યાએ એકઠા થવું નહીં.
- (૨) જાહેર સ્થળોએ સક્ષમ સત્તાધિકારીશ્રીની પુર્વ પરવાનગી વગર કોઈપણ પ્રકારના સભા, સરઘસ, સંમેલન કે જે પ્રસંગે મોટી સંખ્યામાં લોકો એકત્રિત થાય તેવા કોઈ આયોજન કરવા નહીં કે આવા આયોજનમાં વિશાળ સંખ્યામાં લોકોએ હાજર રહેવું નહીં.

- (૩) કોરોનાં વાઈરસનું સંક્રમણ ન ફેલાય તે માટે કોઈપણ વ્યક્તિએ જાહેર સ્થળોએ, સરકારી કચેરીઓએ કે તેની આસપાસ, જેલોમાં કે તેની આસપાસનાં વિસ્તારોમાં કે અન્ય જાહેર રોડ-રસ્તાઓ પર, શેરી-બંધ ગલીઓમાં કે એવા કોઈ પણ સ્થળોએ ધરણા, આંદોલન કરવા નહીં.
- (૪) તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, અઠવાડીક ગુજરી/બજાર/હાટ, હેર કટીંગ સલુન, બ્યુટી પાર્લર, તેમજ અન્ય વ્યાપારીક ગતિવિધિઓ ચાલુ રાખી શકાશે.
- (૫) સિનેમા હોલ ૧૦૦% બેઠક ક્ષમતા સાથે ચાલુ રાખી શકાશે.
- (૬) જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત SOP ને આધિન ચાલુ રાખી શકશે.
- (૭) જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત SOP ને આધિન ખુલ્લા રાખી શકાશે.
- (૮) લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- (૯) અંતિમક્રિયા/દફનવિધી માટે મહત્તમ ૧૦૦ (એકસો) વ્યક્તિઓની મંજૂરી રહેશે.
- (૧૦) તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત SOP ને આધિન, ખુલ્લામાં મહત્તમ ૪૦૦ વ્યક્તિઓ પરંતુ બંધ સ્થળોએ જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- (૧૧) ધો. ૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચ વાઈઝ કોરોના ગાઈડલાઈનનું પાલન કરવાની શરતે નિયત SOP સાથે ચાલુ રાખી શકાશે.
- (૧૨) શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સુચનાઓને આધિન ચાલુ રાખી શકાશે.
- (૧૩) શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત SOP સાથે યોજી શકાશે.
- (૧૪) વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત SOP સાથે યોજી શકાશે.
- (૧૫) પબ્લિક તથા પ્રાઈવેટ બસ ટ્રાન્સપોર્ટ નોન એ.સી. બસ સેવાઓ ૧૦૦% ક્ષમતા સાથે (Standing not allowed) જયારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કર્ફ્યુમાંથી મુક્તિ આપવામાં આવે છે.
- (૧૬) પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- (૧૭) ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- (૧૮) વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- (૧૯) સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૦૮-૦૦ થી રાત્રિના ૦૮-૦૦ કલાક સુધી ચાલુ રાખી શકાશે.
- (૨૦) ઉપરોક્ત તમામ આર્થિક પ્રવૃત્તિઓ સાથે સંકળાયેલ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેકિસનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેકસીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.
- (૨૧) તમામે ફેસ કવર, માસ્ક અને સોશય ડિસ્ટન્સીંગનું ચુસ્તપણે પાલન કરવાનું રહેશે.
- (૨૨) જાહેર સ્થળો/કામના સ્થળો ઉપર અને આવન-જાવન સમયે લોકોએ માસ્ક પહેરવું/ચહેરો ઢાંકવાનો રહેશે તેમજ થૂકવું નહીં. જેના ભંગ બદલ સરકારશ્રી દ્વારા વખતોવખતના હુકમથી નિયત કરેલ દંડને પાત્ર થશે.
- (૨૩) જાહેર સ્થળોએ તમામ વ્યક્તિઓએ ઓછામાં ઓછું ૬ ફુટનું અંતર (દો ગઝ કી દુરી) જાળવવાનું રહેશે. ગ્રાહકો વચ્ચે Physical Distancing જાળવાઈ રહે તેની ખાતરી દુકાનદારોએ કરવાની રહેશે.
- (૨૪) કચેરીઓ, કાર્ય સ્થળો, ઔદ્યોગીક અને વાણીજ્ય એકમો વગેરેમાં કામ/વ્યવસાયના કલાકો અલગ-અલગ રાખવાના રહેશે. શક્ય હોય ત્યાં સુધી 'વર્ક ફ્રોમ હોમ' નો સિધ્ધાંત અનુસરવો.
- (૨૫) જાહેર સ્થળોએ પાન, ગુટકા, તમાકુ વગેરેનું સેવન કરી શકાશે નહીં.

- (૨૬) કાર્યના સ્થળોએ તમામ પ્રવેશ અને નિકાસ દ્વારો અને સામાન્ય વિસ્તારોમાં સ્કેનીંગ, હેન્ડ વોશ અથવા સેનિટાઈઝર માટેની જોગવાઈ કરવાની રહેશે.
- (૨૭) કાર્યના સ્થળોએ પાળી બદલાય ત્યારે સમગ્ર કાર્ય સ્થળ તથા સામાન્ય સગવડો અને માનવ સંસર્ગમાં આવતી તમામ વસ્તુઓ જેમકે દરવાજાના હેન્ડલ વગેરેને સેનિટાઈઝ કરવાના રહેશે.
- (૨૮) કાર્યના સ્થળના પ્રભારી એવા તમામ વ્યક્તિઓએ કામના સ્થળ પર કામદારો વચ્ચે યોગ્ય અંતર, બે પાળીઓ વચ્ચે યોગ્ય અંતર, કર્મચારીગણના ભોજન માટે અલગ-અલગ સમયની ગોઠવણ કરીને સામાજિક અંતર જળવવાનું રહેશે.
- (૨૯) કોઈપણ વ્યક્તિ/સંસ્થા કોરોના વાયરસ અંગે ખોટી અફવા/માહિતી કોઈપણ પ્રકારના મીડીયા મારફત ફેલાવશે તો તે ગુન્હો ગણાશે અને તેમની વિરૂધ્ધ કાયદેસરની કાર્યવાહી કરવામાં આવશે.
- (૩૦) કેન્દ્ર સરકાર તથા રાજ્ય સરકારનાં વખતોવખતનાં હુકમથી આપવામાં આવેલ આદેશો તથા માર્ગદર્શક સુચનાઓ આખરી રહેશે અને તમામે ચુસ્તપણે અમલ કરવાનો રહેશે.

**વિસ્તાર :**

આ જાહેરનામું રાજકોટ ગ્રામ્ય જિલ્લાના સમગ્ર વિસ્તારને લાગુ પડશે.

**અમલવારીનો સમય :**

આ હુકમની અમલવારી તા. ૧૧-૧૨-૨૦૨૧ નાં ૦૦-૦૦ કલાક થી તા. ૨૦-૧૨-૨૦૨૧ નાં ૨૪-૦૦ કલાક સુધી કરવાની રહેશે.

**અપવાદ :**

આ હુકમ નીચેની વ્યક્તિઓને લાગુ પડશે નહીં.

- (૧) સરકારશ્રી કે સ્થાનિક સ્વરાજ્યની સંસ્થા તરફથી જાહેર હિતમાં કરવામાં આવતા કોઈપણ કાર્યક્રમો.
- (૨) સરકારી ફરજ અથવા કામગીરીમાં હોય તેમજ હોમગાર્ડ કે અન્ય સરકારી/અર્ધ સરકારી એજન્સી જેઓ કાયદેસરની ફરજ ઉપર હોય તેમને લાગુ પડશે નહીં.
- (૩) ભારત સરકારશ્રી, રાજ્ય સરકારશ્રી દ્વારા કે અત્રેથી મુક્તિ આપેલ હોય કે હવે પછી મુક્તિ આપવામાં આવે તેમને.

**શિક્ષા :**

આ હુકમનો ભંગ કરનાર વ્યક્તિ વિરૂધ્ધ ભારતીય દંડ સંહિતાની કલમ-૧૮૮, ગુજરાત પોલીસ અધિનિયમ, ૧૯૫૧ ની કલમ-૧૩૫, ૧૩૯ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ તથા ગુજરાત એપેડેમીક ડીસીઝ કોવીડ-૧૯ રેગ્યુલેશન્સ-૨૦૨૦ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રી થી આસીસ્ટન્ટ પોલીસ સબ ઈન્સપેક્ટર સુધીનો હોદ્દો ધરાવનાર તમામ પોલીસ અધિકારીશ્રીઓને ગુજરાત પોલીસ અધિનિયમ, ૧૯૫૧ ની કલમ-૧૭, ૧૮ તથા ૧૯ થી મળેલ સત્તાની રૂએ અધિકૃત કરવામાં આવે છે.

આ જાહેરનામાની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તારીખ : ૧૦ માહે : ડિસેમ્બર-૨૦૨૧ ના રોજ મારી સહી તથા કચેરીનો સિકકો લગાડી હુકમ બહાર પાડ્યો.

રાજકોટ, ૧૦ માહે ડિસેમ્બર, ૨૦૨૧.

અરૂણ મહેશ બાબુ  
કલેક્ટર અને જિલ્લા મેજિસ્ટ્રેટ,  
રાજકોટ જિલ્લા, રાજકોટ.

